

बिजली चोरी रोकने को लिया जाएगा फिल्म का सहारा

जासं, गाजियाबाद : बिजली चोरी के खिलाफ माहौल बनाने और लोगों को बिजली चोरी से होने वाले नुकसान के प्रति जागरूक करने के लिए विद्युत निगम फिल्म का सहारा लेगा। 12 नवंबर को स्वयंसेवी संगठनों की मदद से एबीइएस इंजीनियरिंग कॉलेज में कटियाबाज फिल्म की स्क्रीनिंग की जाएगी। बाद में कई और जगहों पर यह फिल्म दिखाई जाएगी।

फिल्म कटियाबाज की शूटिंग कानपुर में हुई थी। विभिन्न इलाकों और विद्युत निगम कार्यालय में वास्तविक लोकेशन पर 80 घंटे की शूटिंग के बाद 80 मिनट की डॉक्यूमेंट्री फिल्म बनाई गई। फिल्म कई अंतर्राष्ट्रीय फिल्म फेस्टिवल में दिखाई गई। प्रदेश के मुख्य मंत्री अखिलेश यादव ने विद्युत निगम के अधिकारियों को विशेषकर यह फिल्म देखने को कहा है। फिल्म में दिखाया गया है कि कटिया माफिया के रूप में लोहा सिंह 200 से 300 रुपये वसूलकर बिजली चोरी करता है। विद्युत निगम के एमडी किस तरह से शिकायतों का निस्तारण करते हैं और विद्युत निगम के कर्मचारियों और अधिकारियों का क्या रवैया रहता है। बिजली चोरी पर किस तरह से राजनीति होती है इसका भी फिल्म में बखूबी चित्रण किया गया है।

उत्तर प्रदेश कंज्यूमर गिल्ड के चेयरमैन अभिषेक श्रीवास्तव ने बताया कि फिल्म में दिखाया गया है कि हर किसी के पास अपने पक्ष में पर्याप्त तर्क है, लेकिन इसका खामियाजा भी आम लोगों को ही भुगतना पड़ता है।

फिल्म देख बिजली चोरी के तरीके जाने

गाजियाबाद | हमारे संवाददाता

सीख

बिजली चोरों पर लगाम लगाने के लिए बिजली निगम और प्रशासनिक अधिकारियों ने 'कटियाबाज' डॉक्यूमेंट्री देखी। कानपुर की बिजली चोरी पर बनी इस लघु फिल्म में किस तरह से कटिया डालकर बिजली चोरी की जाती है और किस तरह गिरोह काम करता है।

फिल्म देखने के बाद अधिकारियों ने बिजली चोरों के खिलाफ अभियान और तेज किया जाएगा। बिजली निगम ने अधिकारियों को एबीईएस इंजीनियरिंग

- बिजली निगम के अधिकारियों ने देखी डॉक्यूमेंट्री फिल्म
- कहा- बिजली चोरी के खिलाफ अभियान चलाएंगे

कॉलेज में लघु फिल्म कटियाबाज दिखाई। कानपुर की सच्ची घटनाओं पर आधारित इस फिल्म में मुख्य किरदार लोहा सिंह है। लोहा सिंह गिरोह चलाकर लोगों को कटिया डालकर बिजली चोरी करवाता है। और वह उससे पैसा लेता है।

बिजली अधिकारी कार्रवाई करते हैं, लेकिन राजनीति उसमें आड़े आती है। 80 मिनट की इस लघु फिल्म में बिजली चोरी के तरीके भी बताए गए हैं।

फिल्म को देखने एडीएम प्रशासन उदय सिंह, सिटी मजिस्ट्रेट कपिल सिंह, एसडीएम केशव कुमार, मुख्य अभियंता एके गुप्ता, एसई एसके सिंह, एसबी यादव, एमसी शर्मा, एक्सईएन एसएस राजवंशी, अवनीश गुप्ता, सिद्धार्थ मिश्रा, अजय अग्रवाल, एसजी सक्सेना, शैलेश सिंह, उमाकांत शर्मा समेत सभी जेई मौजूद रहे।

|| दैनिक जागरण नई दिल्ली, 13 नवंबर 2014

अमर उजाला

नई दिल्ली | बृहस्पतिवार | 13 नवंबर 2014

अफसरों ने देखी फिल्म कटियाबाज

गाजियाबाद। पावर कारपोरेशन ने विद्युतकर्मियों को कर्तव्य का अहसास कराने के लिए बुधवार को एबीईएस कॉलेज में फिल्म कटियाबाज दिखाई। यह फिल्म कानपुर क्षेत्र की सत्य घटनाओं पर आधारित है। पावर कारपोरेशन ने कानपुर क्षेत्र बिजली चोरी की सत्य घटनाओं पर एक फिल्म तैयार की है। इसमें बिजली चोरी कराने वाले अधिकारियों की स्थिति, आम जनता और परिवार में उनकी छवि तथा पकड़े जाने पर कार्रवाई की हकीकत से अवगत कराया जाएगा।

कटियाबाजों के खिलाफ कसा जाएगा शिकंजा

जागरण संवाददाता, गाजियाबाद : बिजली चोरी के खिलाफ चल रहे अभियान को सफल बनाने के लिए विद्युत निगम के अधिकारियों को बुधवार को डॉक्यूमेंट्री फिल्म कटियाबाज दिखाई गई। एबीईएस इंजीनियरिंग कॉलेज में फिल्म देखने के बाद विद्युत निगम के अधिकारियों ने बिजली चोरी करने वालों के खिलाफ कार्रवाई को लेकर प्रतिबद्धता दिखाई और कहा कि बिजली चोरी के खिलाफ कार्रवाई तेज करेंगे, इसके लिए चाहे जो भी परिणाम भुगतना पड़े। फिल्म की स्क्रीनिंग के दौरान प्रशासनिक अधिकारी भी मौजूद थे।

बिजली चोरी पर होने वाली राजनीति पर आधारित फिल्म कटियाबाज में हकीकत दिखाई गई है। फिल्म के सभी पात्र वास्तविक हैं। कटिया माफिया लोहा सिंह, कानपुर इलेक्ट्रिक सप्लाइ कारपोरेशन के पूर्व एमडी रितु माहेश्वरी और कानपुर के विधायक इरफान सोलंकी मुख्य भूमिका में हैं। फिल्म में दिखाया गया है कि लोहा सिंह कैसे लोगों को कटिया डालकर लोगों को बिजली उपलब्ध कराता है, वह स्वयं को गरीब और कमजोर लोगों का मसीहा बताता है। रितु माहेश्वरी बिजली चोरी के खिलाफ कार्रवाई करती हैं। बिजली चोरी करने वालों की पैरवी इरफान सोलंकी करते हैं। चुनाव के दौरान

♦ 80 मिनट की डॉक्यूमेंट्री फिल्म में दिखाई गई बिजली चोरी

फिल्म में बिजली चोरी पर राजनीति सहित सभी पहलुओं को दिखाया गया है। फिल्म के सभी पात्र वास्तविक हैं। फिल्म देखने के बाद निगम के अधिकारियों में उत्साह का सृजन हुआ है। इसका असर बिजली चोरी के खिलाफ चल रहे अभियान में दिखाई देगा।

-एके गुप्ता, मुख्य अभियंता, विद्युत निगम।

इरफान सोलंकी और रितु माहेश्वरी के बीच काफी नोकझोंक होती है। चुनाव के बाद रितु माहेश्वरी का तबादला हो जाता है। इस फिल्म को कई पुरस्कार भी मिल चुके हैं। फिल्म देखने एडीएम प्रशासन उदय सिंह, सिटी मजिस्ट्रेट कपिल सिंह, एसडीएम केशव कुमार, विद्युत निगम के मुख्य अभियंता एके गुप्ता, अधीक्षण अभियंता एसबी यादव, एमसी शर्मा, एसके सिंह, एसपी राम, एसएस राजवंशी, सिद्धार्थ मिश्रा, पवन गोयल, राजीव गुप्ता, केके तेवतिया सहित काफी संख्या में उपखंड अधिकारी और अवर अभियंता मौजूद थे।

बिजली चोरी रोकने को लिया जाएगा फिल्म का सहारा

जासं, गाजियाबाद : बिजली चोरी के खिलाफ माहौल बनाने और लोगों को बिजली चोरी से होने वाले नुकसान के प्रति जागरूक करने के लिए विद्युत निगम फिल्म का सहारा लेगा। 12 नवंबर को स्वयंसेवी संगठनों की मदद से एबीईएस इंजीनियरिंग कॉलेज में कटियाबाज फिल्म की स्क्रीनिंग की जाएगी। बाद में कई और जगहों पर यह फिल्म दिखाई जाएगी।

फिल्म कटियाबाज की शूटिंग कानपुर में हुई थी। विभिन्न इलाकों और विद्युत निगम कार्यालय में वास्तविक लोकेशन पर 80 घंटे की शूटिंग के बाद 80 मिनट की डॉक्यूमेंट्री फिल्म बनाई गई। फिल्म कई अंतर्राष्ट्रीय फिल्म फेस्टिवल में दिखाई गई। प्रदेश के मुख्य मंत्री अखिलेश यादव ने विद्युत निगम के अधिकारियों को विशेषकर यह फिल्म देखने को कहा है। फिल्म में दिखाया गया है कि कटिया माफिया के रूप में लोहा सिंह 200 से 300 रुपये वसूलकर बिजली चोरी करता है। विद्युत निगम के एमडी किस तरह से शिकायतों का निस्तारण करते हैं और विद्युत निगम के कर्मचारियों और अधिकारियों का क्या रवैया रहता है। बिजली चोरी पर किस तरह से राजनीति होती है इसका भी फिल्म में बखूबी चित्रण किया गया है।

उत्तर प्रदेश कंज्यूमर गिल्ड के चेयरमैन अभिषेक श्रीवास्तव ने बताया कि फिल्म में दिखाया गया है कि हर किसी के पास अपने पक्ष में पर्याप्त तर्क है, लेकिन इसका खामियाजा भी आम लोगों को ही भुगतना पड़ता है।

12 नवंबर को मुख्य रूप से विद्युत निगम के कर्मचारियों और अधिकारियों के लिए फिल्म की स्क्रीनिंग होगी, लेकिन स्वयं सेवी संगठन कंज्यूमर गिल्ड और कंज्यूमर यूनियन एंड ट्रस्ट सोसाइटी की मदद से आम लोगों को भी यह फिल्म दिखाने की योजना है।

एके गुप्ता, मुख्य अभियंता
विद्युत निगम।

ला
ण
दि
स
ना,
नी,

हिन्दुस्तान

गाजियाबाद • मंगलवार • 11 नवंबर 2014

बिजलीकर्मियों देखेंगे कटियाबाज फिल्म

गाजियाबाद। बिजली चोरी पर लगातार लगे हुए बिजली अधिकारियों व कर्मचारियों को डॉक्यूमेंट्री 'कटियाबाज' दिखाई जाएगी।

12 नवंबर को यह कार्यक्रम एबीईएस इंजीनियरिंग कॉलेज में होगा। 12 नवंबर को एबीईएस इंजीनियरिंग कॉलेज में यह फिल्म कर्मचारियों व अधिकारियों को दिखाई जाएगी। (व.सं.)

अमर उजाला

नई दिल्ली। मंगलवार। 11 नवंबर 2014

विद्युतकर्मियों और उपभोक्ताओं का जमीर झकझोरेगी कटियाबाज



गाजियाबाद (ब्यूरो)। पावर कारपोरेशन ने विद्युतकर्मियों और उपभोक्ताओं को कर्तव्य का अहसास कराने के लिए अब फिल्म का सहारा लिया जाएगा। कानपुर क्षेत्र की सत्य घटनाओं पर आधारित फिल्म कटियाबाज से कर्मचारियों और उपभोक्ताओं को बिजली चोरी की हकीकत से अवगत कराएगी। फिल्म में बिजली चोरी कराने वाले अधिकारियों की स्थिति, आम जनता और परिवार में उनको छवि तथा पकड़े जाने पर कार्रवाई की हकीकत दिखाई जाएगी। चीफ इंजीनियर एके गुप्ता ने बताया कि विद्युतकर्मियों को 12 नवंबर को यह फिल्म एबीईएस कालेज में दिखाई जाएगी।

विस्तृत खबरों के लिए देखें
DelhiNCR.AmarUjala.com

क
उ
स
श
ए
व